

मास्क व सॅनिटायझरच्या किंमती
नियंत्रणात आणण्यासाठी समिती
गठीत करण्याबाबत...

महाराष्ट्र शासन
सार्वजनिक आरोग्य विभाग
शासन निर्णय क्रमांक: कोरोना-२०२०/प्र.क्र.३०६/आरोग्य- ५
गो. ते. रुग्णालय संकुल इमारत,
१० वा मजला, मंत्रालय, मुंबई ४०० ००१.
तारीख: ३१ जुलै, २०२०

वाचा :-

- १) केंद्र शासनाचे उपभोक्ता मामले,अन्न व सार्वजनिक वितरण मंत्रालय, यांचे दि.०१.०७.२०२० चे पत्र.
- २) श्रीमती सुचिता दलाल व इतर विरुद्ध महाराष्ट्र शासन व इतर यांनी दाखल केलेल्या पी.आय.एल. क्र. CJ-LD-VC-५-२०२० मध्ये दि.०९.०६.२०२० रोजी दिलेला न्याय निर्णय.
- ३) केंद्र शासनाच्या औषध विभागांतर्गत राष्ट्रीय औषध मुल्य निर्धारण प्राधिकरण यांचे क्र.३७००७/२०२०/Div.III/NPPA, दि.२३.०६.२०२० चे पत्र.
- ४) साथरोग अधिनियम १८९७.

प्रस्तावना :-

राज्यातील कोवीड-१९ विषाणूचा वाढता प्रादुर्भाव लक्षात घेता प्रतिबंधात्मक उपाययोजना म्हणून सर्व नागरीकांसाठी मास्क वापरणे तसेच हॅण्ड सॅनिटायझरचा वापर करणे अत्यावश्यक झाले आहे. केंद्र शासनाने राजपत्र क्र.१०८७ (ई), दि.१३ मार्च,२०२० अन्वये २ प्लाय, ३ प्लाय, एन-९५ मास्क व हॅण्ड सॅनिटायझर अत्यावश्यक वस्तू कायदा १९५५ खाली अधिसूचित केले होते. तसेच दि.२१ व २४ मार्च,२०२० च्या अधिसूचनेनुसार २ प्लाय मास्कची किंमत रु. ८/-, ३ प्लाय मास्कची किंमत रु.१०/-, ३ प्लाय मास्क with melt blown ची किंमत रु. १६/- तर हॅण्ड सॅनिटायझरच्या २०० मि.ली. ची किंमत रु.१००/- प्रमाणे निश्चित केली होती. केंद्र शासनाच्या संदर्भ क्र.१ मध्ये नमूद पत्रानुसार फेस मास्क व हॅण्ड सॅनिटायझर यांना अत्यावश्यक वस्तू कायदयामधून दि.३० जून,२०२० नंतर वगळण्यात आले.श्रीमती सुचिता दलाल यांनी फेस मास्क व सॅनिटायझर यांची दर निश्चिती व रास्त किंमतीला मिळण्याबाबत दाखल केलेल्या जनहित याचिकेवर मा.न्यायालयाने दि.०९.०६.२०२० रोजी दिलेल्या निर्णयानुसार केंद्र शासनाने एन-९५ मास्क व इतर पी.पी.ई. बाबत फेर विचार करून दोन आठवड्यात निर्णय घेण्याबाबत कळविले होते. यावर राष्ट्रीय औषध किंमत नियंत्रण प्राधिकरण

यांनी संदर्भ क्र. ३ मध्ये नमूद केलेल्या पत्रानुसार (जोडपत्र-१) विविध कंपन्यांचे एन-९५ मास्कच्या सुधारीत किंमती निश्चित करून दिलेल्या आहेत. राज्यातील सर्वसामान्य जनतेला कोविड-१९ च्या प्रार्दुभावापासून बचावासाठी हँड सॅनिटायझर आणि फेस मास्क आवश्यक असल्याने याबाबत मा.मंत्री (सा.आ.व कु.क.) यांनी वैद्यकीय शिक्षण व औषधी द्रव्ये विभागास या प्रकरणी आवश्यक ती कार्यवाही करण्याबाबत विनंती केली होती. या दोन्ही विभागाच्या दि.१५.०७.२०२० रोजी झालेल्या संयुक्त बैठकीत या प्रकरणी सार्वजनिक आरोग्य विभागाने हँड सॅनिटायझर आणि फेस मास्क यांच्या किंमती निश्चित करण्यासाठी समिती नेमून या समितीच्या अहवालानुसार वैद्यकीय शिक्षण व औषधी द्रव्ये विभागाकडून दर निश्चितीबाबत पुढील कार्यवाही करण्याबाबत निश्चित करण्यात आले. त्यानुसार राज्यात मास्क व सॅनिटायझरच्या किंमती नियंत्रणात आणण्यासाठी समिती गठीत करण्याची बाब शासनाच्या विचाराधीन होती. त्यानुसार खालीलप्रमाणे शासन निर्णय घेण्यात येत आहे.

शासन निर्णय :-

राज्यात दि.१३.०३.२०२० पासून साथरोग नियंत्रण कायदा १८९७ ची अंमलबजावणी सुरु आहे. कोविड-१९ प्रार्दुभावामुळे उदभवलेल्या साथरोगास प्रतिबंध करण्यासाठी सर्वसामान्य नागरीकांना तसेच वैद्यकीय व्यवसायी व आरोग्य सेवा देणाऱ्या सर्व वैद्यकीय अधिकारी / कर्मचारी यांना त्यांच्या कामाच्या स्वरूपानुसार प्रतिबंधक उपाययोजना म्हणून विविध तांत्रिक क्षमतेचे / प्रकारचे मास्क व सॅनिटायझर विहित / नियंत्रीत दराने मिळण्यासाठी त्यांच्या किंमतीवर नियंत्रण आणण्याच्यादृष्टिने उपाययोजना करण्यासाठी खालीलप्रमाणे समिती गठीत करण्यात येत आहे.

क्र.	नाव व पदनाम	
१	डॉ. सुधाकर शिंदे, मुख्य कार्यकारी अधिकारी, राज्य हमी सोसायटी,	अध्यक्ष
२	व्यवस्थापकीय संचालक, हाफकीन बायो फार्मास्युटीकल लि.	सदस्य
३	सह आयुक्त, मुख्यालय अन्न व औषध प्रशासन तथा राज्य औषध नियंत्रण प्राधिकारी	सदस्य
४	संचालक (१), आरोग्य सेवा आयुक्तालय, मुंबई	सदस्य सचिव

सदर समितीने मास्क व हँड सॅनिटायझरची कमाल दर मर्यादा ठरवावी. समितीने आपला अहवाल तात्काळ तीन दिवसांत सार्वजनिक आरोग्य विभाग व वैद्यकीय शिक्षण विभाग यांना सादर करावा.

प्राप्त अहवालानंतर वैद्यकीय शिक्षण व औषधी द्रव्ये विभागाकडून मास्क व सॅनिटायझरच्या दर नियंत्रणाबाबतचे पुढील कार्यवाही व आदेश निर्गमित करण्यात येतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००७२७१७२८०१७०१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अर्चना वालझाडे)

अवर सचिव, महाराष्ट्र शासन

प्रत,

- १) प्रधान सचिव, वैद्यकीय शिक्षण व औषधी द्रव्ये विभाग, मंत्रालय, मुंबई.
- २) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- ३) आयुक्त, अन्न व औषध प्रशासन, मुंबई.
- ४) मुख्य कार्यकारी अधिकारी, राज्य आरोग्य हमी सोसायटी, मुंबई.
- ५) व्यवस्थापकीय संचालक, हाफकीन बायो फार्मास्युटीकल लि. मुंबई.
- ६) सह आयुक्त, मुख्यालय, अन्न व औषध प्रशासन तथा, राज्य औषध नियंत्रण प्राधिकारी, अन्न व औषध प्रशासन, मुंबई.
- ७) संचालक, आरोग्य सेवा, मुंबई व पुणे.
- ८) निवड नस्ती (आरोग्य-५)